



बिस्टान। बिस्टान नगर में राधा कृष्ण मंदिर व श्रीराम मंदिर बाजार चौक में श्री कृष्ण जन्मोत्सव धूमधाम से मनाया गया। इस अवसर पर राधा कृष्ण मंदिर प्रांगण में बजरंगा अखाड़ा द्वारा दही हांडी मटक की फोड़ का आयोजन भी हुआ। मंदिरों को रंगबिरंगी लाइटिंग से सजाया गया। समीपस्थ ग्राम उमरखली के श्री राम मंदिर एवं श्री लक्ष्मी नारायण ट्रस्ट मंदिर बड़ी हताई चौक में श्री कृष्णा जन्मअष्टमी के पावन अवसर पर रात्रि 12 बजे भक्तिमय माहौल के बीच भगवान श्री कृष्ण का जन्मोत्सव धूमधाम से मनाया गया। साथ ही पूरा मंदिर परिसर नंद के आनंद भयो जय कन्हैया लाल की श्रद्धालुओं के जयकारों से गुंज उठा मंदिर के पंडित विजय कुमार गीते ने कृष्ण जी को झुला झुलाया और श्रद्धालुओं ने बाल गोपाल के ऊपर पुष्प वर्षा की एवं भोग लगाकर मंदिर प्रांगण में माखन, मिश्री, पंजरी, का प्रसाद वितरण किया गया। इस अवसर पर भजनों का आयोजन भी किया गया। भजन मंडली के द्वारा कृष्ण भजनों की प्रस्तुति देते कैलाश योगी महाराज, पुरुषोत्तम ओसवाल, संजू पाटिल, राजेश मालवे, अशुल टाके, श्री लक्ष्मी नारायण ट्रस्ट मंदिर में कैलाश पाटिल सर, आत्माराम पाटिल, माणक गुप्ता, संजू कोठारी, दिलीप तारे, अनोखी योगी महाराज, द्वारा सुंदर कृष्ण भजनों की प्रस्तुतियां दी गई।

मूक-बधिर स्कूल में मनाया जन्माष्टमी पर्व



बड़वाह। बड़वाह सुराणा नगर मां ओम नर्मदा मूक बधिर, मंद बुद्धि एवं दृष्टि बाधित आवासीय विद्यालय सुराणा नगर बड़वाह में सभी बच्चों एवं शिक्षकों द्वारा जन्माष्टमी का त्योहार धूमधाम से मनाया गया। मुख्य अतिथि बी आर सी मेवाराम बर्मन एवं रिटायर सहायक उपनिरीक्षक साधना पूरे एवं उनका परिवार उपस्थित रहा। जिसमे विद्यालय के दिव्यांग बच्चों द्वारा कृष्ण की बाल लीलाएं दिखाई गईं। जिसमे कृष्ण को कारावास से निकालते हुए दिखाया गया। यमुना किनारे खेलते हुए दिखाया गोपियों के साथ रास लीला एवं कृष्ण द्वारा मटक की फोड़ी गई। जिसमें विद्यालय संचालक संजय कदम प्राचार्य पागम कदम, रूपाफ अर्पिता, पारुल, खुशी, उर्मिला, दोपमाला, मोहिनी, सरदार, दिलीप आदि उपस्थित थे।

निशान, कच्ची केरी लेकर पहुंचे समाधि स्थल

बिस्टान। शनिवार को बिस्टान से संत सिंगाजी भजन मंडली द्वारा झांज मृदंग पर भजन गाते नारायण सिंधिया, मोतिया सिंधिया, गब्बू पटेल, रेवाराम राठौर, राजाराम सोलंकी, हीरालाल बागुल, गोपाल सोनी, शुभम पाटील, आदि। निशान कच्ची केरी आम लेकर संत बोदरू बाबा नागझरी मेले में पहुंचे जहां पर बाबा की समाधि स्थल पर दर्शन कर आम चढ़ाए जो की नि.संतान महिलाओं को केरी का प्रसाद दिया जाता है। ग्राम नागझरी में एक दिवसीय मेला भी लगता है। मेले में स्थित बाबा की समाधि स्थल पर दर्शन लाभ लेने के लिए दूर-दूर से श्रद्धालु आते हैं। और अपनी मनोकामना पूर्ण होने पर बाबा को प्रसाद चढ़ाने के बाद श्रद्धालुओं को प्रसाद वितरित किया जाता है।

खंडवा

मादक पदार्थों के खिलाफ पुलिस का प्रहार, 17 किलो गांजे के साथ एक आरोपी गिरफ्तार

खंडवा। मादक पदार्थों के विरुद्ध चलाए जा रहे अभियान में खंडवा पुलिस को बड़ी सफलता मिली है। पुलिस ने 17 किलो 200 ग्राम गांजे के साथ एक आरोपी को गिरफ्तार किया है। पुलिस अधीक्षक श्री आगम जैन द्वारा जिले के समस्त अधिकारियों को मादक पदार्थों के विरुद्ध जीरो टॉलरेंस रखते हुए सख्त कार्रवाई के निर्देश दिए गए हैं। इसी क्रम में अतिरिक्त पुलिस अधीक्षक ग्रामीण गजेंद्र सिंह कंवर एवं एसडीओपी लोकेन्द्र सिंह ठाकुर के मार्गदर्शन में थाना प्रभारी खालवा श्रीमती अनुपम सिंह के नेतृत्व में टीम गठित की गई थी दिनांक 02.09.26 को थाना खालवा की टीम को



मुखबिर से सूचना मिली थी कि एक व्यक्ति अपने घर के बाड़े में गांजा लगाकर रखे हुए है। सूचना पर ह्छक्क एक के प्रावधानों के अनुरूप कार्रवाई करते हुए आरोपी दादू पिता डायलु कोलकर जाति कोरकू निवासी अड़ाखेड़ा के घर के पीछे बने बाड़े से 152 हेर पौधे वजन 17 किलो 200 ग्राम, कीमती 68000 रुपए जप्त किए गए। पुलिस ने आरोपी के विरुद्ध अपराध प्रमाण पंजीबद्ध कर अनुसंधान में लिया है।

राष्ट्रपति-राज्यपाल पुरस्कार प्राप्त शिक्षकों का किया सम्मान

खंडवा। शिक्षा जगत में एक से बढ़कर एक धूमकेतु सितारे हुए हैं। अपने विद्यार्थियों के उज्ज्वल भविष्य के लिए सदैव समर्पित रहने वाले शिक्षक-शिक्षिकाएं वास्तव में सम्मान के पात्र हैं। यह बात सद्भावना मंच के संस्थापक प्रमोद जैन ने कही। शिक्षक दिवस के अवसर पर शनिवार शाम सद्भावना मंच द्वारा मालीकुआं स्थित कार्यालय पर सम्मान समारोह आयोजित किया गया। कार्यक्रम में राष्ट्रपति पुरस्कार प्राप्त शिक्षिका श्रीमती कमला रावत एवं श्रीमती अरुणा तिवारी तथा राज्यपाल पुरस्कार प्राप्त एवं इसरो द्वारा सम्मानित श्रीमती श्रद्धा गुप्ता एवं श्रीमती नीतू ठाकुर, चैतन्य अकेडमी के लक्ष्मणसिंह चौहान एवं एडीपीसी संगीता सोनवाने का सम्मान किया



गया। सद्भावना मंच की ओर से सभी सम्मानित शिक्षकों को शॉल, श्रीफल एवं माला पहनाकर सम्मानित किया गया।मंच सदस्य कमल नागपाल ने बताया कि शिक्षा के क्षेत्र में उल्लेखनीय योगदान देने वाले शिक्षकों का सम्मान समाज के लिए प्रेरणादायी है। ऐसे शिक्षक विद्यार्थियों के जीवन को दिशा देने के साथ-साथ राष्ट्र निर्माण में भी महत्वपूर्ण भूमिका निभाते

शिक्षकों का सम्मान कर जताई कृतज्ञता



प्रशासनिक व्यवस्था संभालते हुए छात्र-शिक्षक की भूमिका निभाई और अध्यापन कार्य किया। समारोह में छात्र-छात्राओं द्वारा शिक्षकों के सम्मान में प्रेरक भाषण, कविताएं एवं सांस्कृतिक प्रस्तुतियां दी गईं। संस्था के संचालक ब्रजेश कुमार व्यास एव निलेश व्यास ने शिक्षकों तथा विद्यार्थियों को संबोधित करते हुए कहा कि एक आदर्श शिक्षक केवल

किताबी ज्ञान नहीं देता, बल्कि विद्यार्थियों में नैतिक मूल्यों, अनुशासन और राष्ट्र निर्माण की भावना की भी संचार करता है। श्रेष्ठ शिक्षक, श्रेष्ठ नागरिक का निर्माण करता है।

स्कूल प्रबंधन की ओर से समस्त शिक्षक-शिक्षिकाओं को उनके उत्कृष्ट शिक्षण एवम संस्कार वान शिक्षा प्रदान के लिए स्मृति चिह्न

शिक्षक दिवस पर मॉडल युवा ग्राम सभा का आयोजन

झिरन्या। एकलव्य आदर्श आवासीय विद्यालय झिरन्या में शिक्षक दिवस के अवसर पर विविध कार्यक्रमों का आयोजन उत्साह एवं गरिमापूर्ण वातावरण में किया गया। कार्यक्रम का मंच संचालन कक्षा 12वीं के छात्र अनिरुद्ध एवं यशस्वी ने किया। विद्यार्थियों ने शिक्षक दिवस के महत्व पर विचार व्यक्त करते हुए शिक्षकों के प्रति सम्मान एवं कृतज्ञता प्रकट की। कार्यक्रम के अंत में प्रभारी प्राचार्य रश्मि मीणा ने सभी शिक्षकों एवं विद्यार्थियों को शिक्षक दिवस की शुभकामनाएं दीं। उन्होंने शिक्षकों के महत्व एवं योगदान तथा विद्यार्थियों के जीवन में शिक्षा की भूमिका पर प्रकाश डाला। इसी



अवसर पर विद्यालय में मॉडल युवा ग्राम सभा का भी आयोजन किया गया। इसमें रेखा रानी, गरिमा भाटी, मोनिषा कपूर, विशाल यादव एवं मनोज बुनकर को महत्वपूर्ण सहभागिता रही। विद्यार्थियों ने ग्राम सभा के महत्व एवं जनभागीदारी की भूमिका को समझाते हुए ग्राम सभा की प्रक्रिया, बैठक संचालन तथा विभिन्न पदों के कार्य एवं दायित्वों का

सेवानिवृत्त शिक्षकों का किया सम्मान



महेश्वर। शिक्षक दिवस के अवसर पर अहिल्या उत्सव आयोजन समिति द्वारा पर्यटन पृष्ठठाछ केंद्र कार्यालय में सेवानिवृत्त शिक्षकों का सम्मान किया गया। समिति द्वारा आयोजित यह द्वितीय वर्ष का कार्यक्रम रहा, जिसका उद्देश्य शिक्षा के क्षेत्र में अपना महत्वपूर्ण योगदान देने वाले सेवानिवृत्त शिक्षकों के प्रति सम्मान एवं कृतज्ञता व्यक्त करना था। कार्यक्रम में क्षेत्र के सेवानिवृत्त शिक्षक बसंत वर्मा , गणेश दत्त

(गंगु)जोशी एवं दीनानाथ यादव का सम्मान हुआ। कार्यक्रम के मुख्य अतिथि प्रदीप शर्मा, विशिष्ट अतिथि नगर परिषद उपाध्यक्ष सचिन शर्मा उपस्थित थे। कार्यक्रम में समिति के अध्यक्ष मनोज पाटीदार ने अपने अध्यक्षीय उद्घोषन में अहिल्या उत्सव की परंपरा, आयोजन के उद्देश्य तथा समाज निर्माण में शिक्षकों की महत्वपूर्ण भूमिका पर विस्तार से प्रकाश डाला। संचालन प्रबंधक रोहित सोनी द्वारा किया गया।

एक नजर

विद्यार्थी हित में परीक्षा व्यवस्था को अधिक पारदर्शी और तकनीक आधारित बनाने पर जोर

विश्वविद्यालय कार्यपरिषद की महत्वपूर्ण बैठक हुई मंडलेश्वर में

मंडलेश्वर। क्रांतिसूर्य टंटया भील विश्वविद्यालय, खरगोन की विश्वविद्यालय कार्यपरिषद की महत्वपूर्ण बैठक शनिवार को उमिया महाविद्यालय मंडलेश्वर में कुलगुरु प्रो. मोहनलाल कोरी की अध्यक्षता में सम्पन्न हुई। बैठक में विश्वविद्यालय के शैक्षणिक, प्रशासनिक एवं वित्तीय विषयों के साथ-साथ विद्यार्थियों के हित से जुड़े विभिन्न मुद्दों पर विस्तारपूर्वक चर्चा कर निर्णय लिए गए। विश्वविद्यालय के कुलसचिव डॉ. अजय वर्मा, उच्च शिक्षा विभाग की प्रतिनिधि डॉ. किरण बाला सलूजा, सहायक कुलसचिव डॉ.



पुनीत शुक्ला, महामहिम कुलाधिपति (राज्यपाल) द्वारा निर्देशित प्रतिनिधि अभय शर्मा, अजय कुमार नागपाल, प्रितेश अग्रवाल, विक्रम धिंगान, अंजना पटेल, डॉ. शालिनी रतोरिया तथा संयुक्त संचालक, कोष एवं लेखा निरुंराज सिंह चौहान सहित कार्यपरिषद के सदस्यों ने

शिवेन्द्र शर्मा प्रो. मीनू कुशवाह प्रो अनिता विष्णु पाटीदार प्रो उर्वशी पाण्डेय प्रो माया पाटीदार द्वारा किया गया बैठक के शुभारंभ से पूर्व माँ सरस्वती एवं भारत के पूर्व राष्ट्रपति एवं महान शिक्षाविद् डॉ. सर्वपल्ली राधाकृष्णन के चित्र पर माल्यार्पण एवं दीप प्रज्ज्वलन कर कार्यक्रम का शुभारंभ किया गया। बैठक के पश्चात कुलगुरु प्रो. मोहनलाल कोरी ने पत्रकारों से चर्चा करते हुए बताया कि कार्यपरिषद की बैठक में विद्यार्थी हित एवं परीक्षा व्यवस्था को अधिक पारदर्शी, प्रभावी एवं तकनीक आधारित बनाने के उद्देश्य से महत्वपूर्ण निर्णय लिए गए।

एक माह चलेगा सेवा संकल्प अभियान



खंडवा। पूरे देश में भाजपा संगठन प्रधानमंत्री नरेंद्र मोदी के लोक सेवक के रूप में 25 वर्ष पूर्ण होने के उपलक्ष में 17 सितंबर से 17 अक्टूबर तक सेवा संकल्प अभियान चलाया जाएगा। प्रदेश में भी ओरछा कार्यशाला में लिए निर्णय अनुसार एक माह तक के कार्यक्रम निर्धारित किए गए, जिसे जिला, मंडल एवं बुध स्तर तक मनाया जाएगा।

प्रवक्ता सुनील जैन ने बताया कि खंडवा जिले में भी जिला अध्यक्ष राजपाल सिंह तोमर के मार्गदर्शन में

सेवा संकल्प अभियान सक्रियता के साथ चलाया जाएगा। इस अभियान के अंतर्गत 13 प्रसंगों को लेकर कार्यक्रम आयोजित होंगे। अभियान अंतर्गत आशीर्वाद का दिया, 25 करोड़ बच्चों के सपनों का भारत, नमो सेवा कक्षा नुकड़ एवं नाट्य प्रस्तुति, आंगन का उत्सव, कहानी बहलाव की, विकसित भारत संकल्प यात्रा, सेवा ज्योति यात्रा, सेवा मेरा योगदान, बड़नगर से वाराणसी तक निकलने वाली यात्रा कार्यक्रम और अन्क कार्यक्रम शामिल रहेंगे।

मटकी फोड़ महोत्सव में बुरहानपुर की टीम को मिली सफलता

श्रद्धालुओं ने उत्साहपूर्वक सहभागिता की। पूरे आयोजन स्थल पर जय श्रीकृष्ण और गोविंदा आला रे के जयघोष से वातावरण भक्तिमय एवं उल्लासपूर्ण हो उठा।प्रतियोगिता में सहभागी मंडलों की टीम ने अद्भुत जोश, साहस, अनुशासन और टीम भावना का परिचय देते हुए मटकी फोड़ने के लिए शानदार प्रदर्शन किया। प्रत्येक मंडल की मेहनत और उत्साह सराहनीय रहा।इस प्रतियोगिता में रात्रि 3:00 बजे हनुमान व्यायाम शाला बुरहानपुर ने अपने शानदार प्रदर्शन, समन्वय एवं अनुशासन के दम पर प्रथम स्थान प्राप्त कर सितय हासिल की एवं स्मृति चिन्ह के साथ 75000 र. की राशि प्राप्त की।इस अवसर पर सांसद ज्ञानेश्वर पाटिल ने उपस्थित जनों को जन्माष्टमी की शुभकामनाएं देते हुए कहा कि भगवान श्री कृष्ण की लीला में महत्वपूर्ण रूप से मटकी फोड़ लीला है।



केवलराम पेट्टेल पंप चौराहे पर मटकी फोड़ महोत्सव का शानदार आयोजन हुआ, प्रतियोगिता भक्ति, उत्साह और उमंग से सराबोर रही। भगवान श्रीकृष्ण की बाल लीलाओं और माखन-मटकी की परंपरा को जीवंत करते इस सांसद ज्ञानेश्वर पाटिल मित्र मंडल की ओर से



लायंस क्लब ने किया शिक्षकों का सम्मान



भीकनगांव। शिक्षक दिवस के अवसर पर लायन्स क्लब भीकनगांव के सदस्यों ने ग्राम साईंखेड़ी के शासकीय माध्यमिक विद्यालय के शिक्षकों के साथ शिक्षक दिवस मनाया। इस दौरान प्राचार्य संजीव जोशी ने सेवानिवृत्त शिक्षक श्री राजेन्द्र बिल्लोरे का भी सम्मान किया जिन्होंने अपना अधिकांश समय साईंखेड़ी स्कूल में बिताया था।

अध्यक्ष पवन चौबे, सचिव लायन हिमांशु अत्रे और लायन अरविंद जैन ने अपना उद्घोषन दिया और सभी शिक्षकों को सम्मान स्वरूप हार पहनाकर, पेन भेंट किये। इसके पश्चात लायन्स साथियों ने शिक्षकों के साथ मिलकरस्कूल प्रांगण में त्रिवेणी लगाई। सभी शिक्षकों ने लायन्स क्लब की पहल का स्वागत कर भूरी भूरी प्रसंशा की। आभार शिक्षक नागर ने व्यक्त किया।